



هەر کەس و هەر لایه‌نیک هەرچی له‌دهست دێ بیکات بۆ رزگارکردنی ژیا‌نی مانگرتوان. مه‌رگ هه‌ره‌شه له ژیا‌نی هه‌ر 15 کەس له مانگرتوانی سدراسبورگی فه‌رانسه ده‌کا و له‌تیۆ نه‌وانیشدا 4 کەسیان به‌ته‌واوی هیلاکن.

به‌پێی زانیاریه‌کانی دکتۆر فه‌خره‌دین گو‌لشه‌ن، دکتۆری چاودێری ره‌وشی مانگران له سه‌ر هێلی مردنه و هه‌موو مانگران تووشی که‌م بینین، بێ تا‌قه‌تیه‌کی زۆر و گێژبوون و رشانه‌وه، دابه‌زینی گوشاری خوین تا ئاستی مه‌ترسیدار، بیهێزی ته‌واوی ده‌ست و لاق که جو‌له‌ی مانگران به یارمه‌تی که‌سیکی دیکه ئه‌نجام ده‌دری. ره‌وشی مانگران به راده‌یه‌ک خراپه که روون نییه تا سه‌عاتیکه دیکه چ کاره‌ساتیک روو ده‌دا.

چه‌ند رۆژ له‌وه پێش نیگار عینایه‌تی و تاریق یوسفی و که‌ریم سیفیری به ره‌وانه‌ی نه‌خۆشخانه کرابوون به‌لام هه‌یچ کامیان قبو‌ل‌یان نه‌کردبوو که چاره‌سه‌ری پزیشکیان بۆ بکری‌ت و سه‌ره‌رای ره‌وشی مه‌ترسیداری ژیا‌نیان خو‌یان گه‌یانده‌وه شوینی مانگرتنه‌که.

سه‌رچاوه‌یه‌کی نزیک له مانگرتوانیش رای‌گه‌یاند که تا ئیستا لایه‌نه په‌یوه‌ندیداره‌کانی جیهانی وه‌کو پارله‌مانی ئورویا و ریک‌خراوی دژ به شکه‌نچه CPT له به‌رامبه‌ر داخو‌ازییه‌کانی مانگراندا هه‌روا بێ‌ده‌نگ و مانگرانی‌ش رایانگه‌یانده‌وه که تا گه‌یشتن به خواسته‌کانمان درێژه به مانگرتنه‌که‌مان ده‌ده‌ین. هه‌مان سه‌رچاوه ئاماژه‌ی به‌وه کرد که ره‌نگی مردن له سه‌ر مانگرتوان نیشته‌وه و له ئیستادا پێویستی به کو‌ده‌نگی هه‌موو کوردیک ئی پیر شوینیکی جیهان هه‌ن هه‌یه. هه‌ر لایه‌ن و که‌سیک هه‌رچی له‌ده‌ست دێت بۆ گه‌یاندنی نار‌ه‌زایه‌تی و ده‌نگی مانگرتوان بیکات، با چیدی چاوه‌روانی مه‌رگی رۆ‌له‌کانمان نه‌که‌ین.

پێویسته ئاماژه به‌وه بکری که مانگرتنی کوردان له ستراسبورگ پێی ناوه‌ته 43مین رۆژه‌وه. له رۆژی 1.3.2012 هه‌وه 15 سیاسه‌توان و نوسه‌ر و چالا‌کوان که پینجیان ژنن له شاری ستراسبورگی فه‌رانسه ده‌ستیان داوه‌ته مانگرتنیکه بێ‌واده له خو‌اردن، به نیشانه‌ی نار‌ه‌زایه‌تی له به‌رامبه‌ر گو‌شه‌گیری توند له سه‌ر عه‌بدو‌للا ئو‌جالان له لایه‌ن حکومه‌تی تورکیاوه و هه‌روه‌ها پشتیوانی له مانگرتنی زیندانیانی سیاسی له زیندانه‌کانی با‌کو‌ردی کوردستاندا و ئه‌مه‌رۆ 43 رۆژی مانگرتیان پڕکرده‌وه.